

പാദവാർഷിക മൂല്യനിർണ്ണയം - 2016 ഗണിതം


സ്റ്റാൻഡേർഡ്: IX

സമയം: 2½ മണിക്കൂർ
സ്കോർ: 80

നിർദ്ദേശങ്ങൾ


1. ആദ്യത്തെ 15 മിനുട്ട് സമാശ്വാസസമയമാണ്. ചോദ്യങ്ങൾ വായിക്കുന്നതിനും ഉത്തരം ക്രമപ്പെടുത്തുന്നതിനും ഈ സമയം വിനിയോഗിക്കേണ്ടതാണ്.
2. എല്ലാ ചോദ്യങ്ങൾക്കും ഉത്തരമെഴുതണം.
3. ഏതെങ്കിലും ചോദ്യങ്ങളിൽ **അല്ലെങ്കിൽ** എന്നുണ്ടെങ്കിൽ അതിൽ ഒന്നിനുമാത്രം ഉത്തരമെഴുതാൻ മതി.
4. പ്രത്യേകം ആവശ്യപ്പെട്ടിട്ടില്ലെങ്കിൽ $\sqrt{2}$, $\sqrt{3}$ തുടങ്ങിയ അഭിന്നകങ്ങൾക്ക് ഏകദേശവില നൽകി ലഘൂകരിക്കേണ്ടതില്ല.

1. ചിത്രത്തിൽ AB യ്ക്കു സമാന്തരമാണ് CD . പരസ്പരം തുല്യമായ രണ്ടു ജോടി ത്രികോണങ്ങളുടെ പേര് എഴുതുക.



2. $\frac{3}{4}$ നേക്കാൾ വലുതും $\frac{4}{5}$ നേക്കാൾ ചെറുതുമായ രണ്ടു ഭിന്നസംഖ്യകൾ എഴുതുക. (2)
3. 4 പേനയ്ക്കും 3 പെൻസിലിനും കൂടി 49 രൂപയായി. 9 പേനയ്ക്കും 3 പെൻസിലിനും കൂടി 99 രൂപയായി. ഒരു പേനയുടെ വിലയെന്ത്? പെൻസിലിന്റെ വിലയെന്ത്? (2)

4. ത്രികോണം ABC യിൽ $AB = 9$ സെന്റിമീറ്റർ, $BC = 12$ സെന്റിമീറ്റർ. BD എന്ന വര $\angle B$ യുടെ സമഭാജിയാണ്. $\triangle ABD$ യുടെയും $\triangle BCD$ യുടെയും പരസ്പരം തമ്മിലുള്ള അംശ ബന്ധമെന്ത്?



5. ചുവടെ തന്നിരിക്കുന്ന സംഖ്യാക്രമം നോക്കൂ:

$$\frac{5^2 - 1^2}{3 \times 2} = 4$$

$$\frac{6^2 - 2^2}{4 \times 2} = 4$$

$$\frac{7^2 - 3^2}{5 \times 2} = 4$$

$$\frac{8^2 - 4^2}{6 \times 2} = 4$$

ഈ സംഖ്യാക്രമമനുസരിച്ച്

- i) $\frac{x^2 - y^2}{9 \times 2} = 4$ ആയാൽ x എത്ര? y എത്ര? (3)
 - ii) ഈ ബന്ധത്തെ ബീജഗണിതം ഉപയോഗിച്ചു സമർത്ഥിക്കുക. (3)
6. ഒരു രണ്ടക്കസംഖ്യയിലെ അക്കങ്ങളുടെ തുക 9 ആണ്. പത്തുകളുടെ സ്ഥാനത്തെ അക്കത്തിന്റെ 3 മടങ്ങിനേക്കാൾ 1 കൂടുതലാണ് ഒന്നുകളുടെ സ്ഥാനത്തെ അക്കം. സംഖ്യയേത്? (3)

7. രണ്ടു വശങ്ങളുടെ നീളങ്ങൾ 7 സെന്റിമീറ്റർ, 6 സെന്റിമീറ്റർ എന്നിവയും അവയ്ക്കിടയിലെ കോൺ 70° യും ആകുന്ന ത്രികോണം വരയ്ക്കുക. തുടർന്ന് ഈ ത്രികോണത്തിനു തുല്യപരപ്പുള്ളവുള്ളതും രണ്ടു വശങ്ങളുടെ നീളങ്ങൾ 7 സെന്റിമീറ്റർ 6 സെന്റിമീറ്റർ ആയതും ആദ്യ ത്രികോണത്തിനു തുല്യമല്ലാത്തതുമായ മറ്റൊരു ത്രികോണം വരയ്ക്കുക. (3)

8. ഈ സംഖ്യാക്രമം നോക്കൂ

$$\frac{2^2+2^2+2}{2^2+2+1} = 2$$

$$\frac{3^2+3^2+3}{3^2+3+1} = 3$$

$$\frac{4^2+4^2+4}{4^2+4+1} = 4$$


2, 3, 4 എന്നീ സംഖ്യകൾക്കുപകരം ഏത് എണ്ണൽസംഖ്യയെടുത്താലും ഈ ബന്ധം ശരിയാകുമെന്നു സമർത്ഥിക്കുക. (3)

9. ഒരു വശം $\sqrt{10}$ സെന്റിമീറ്ററായ സമഭുജത്രികോണം വരയ്ക്കുക. (4)

10. ചിത്രത്തിൽ $AP : PB = 1 : 2$ ഉം $PQ : QC = 1 : 2$ ഉം ആകുന്നു.

i) ത്രികോണം APC യുടെ പരപ്പളവ് ത്രികോണം ABC യുടെ പരപ്പളവിന്റെ എത്ര ഭാഗമാണ്?

ii) ത്രികോണം AQC യുടെ പരപ്പളവ് ത്രികോണം ABC യുടെ പരപ്പളവിന്റെ എത്ര ഭാഗമാണ്?



11. രാജു 148 രൂപയ്ക്കു 5 നോട്ടുബുക്കും 4 പേനയും വാങ്ങി. എന്നാൽ 4 നോട്ടുബുക്കും 5 പേനയുമാണു വേണ്ടിയിരുന്നത്. ഇതിന്റെ വില 140 രൂപയുമാണ്. എങ്കിൽ ഒരു ബുക്കിന്റെ വിലയെത്ര? ഒരു പേനയുടെ വിലയെത്ര? (4)

12. ഈ സംഖ്യാക്രമം നോക്കൂ

$$\frac{10}{15} = \frac{8}{12} = \frac{10+2 \times 8}{15+2 \times 12} = \frac{26}{39}$$

$$\frac{10}{15} = \frac{8}{12} = \frac{10+3 \times 8}{15+3 \times 12} = \frac{34}{51}$$

$$\frac{10}{15} = \frac{8}{12} = \frac{10+4 \times 8}{15+4 \times 12} = \frac{42}{63}$$

$$\frac{10}{15} = \frac{8}{12} = \frac{10+5 \times 8}{15+5 \times 12} = \frac{50}{75}$$


i) $\frac{6}{8}, \frac{9}{12}$ എന്നീ തുല്യഭിന്നസംഖ്യകൾക്കു തുല്യമായ മറ്റൊരു ഭിന്നം ഇതേ രീതിയിൽ കണ്ടു പിടിക്കുക.

ii) $\frac{a}{b} = \frac{c}{d}$ യും n ഒരു എണ്ണൽസംഖ്യയുമായാൽ $\frac{a}{b} = \frac{a+nc}{b+nd}$ ആണെന്നു സമർത്ഥിക്കുക. (4)

13. ഒരു മട്ടത്രികോണത്തിന്റെ ചുറ്റളവ് 18 സെന്റിമീറ്ററും ലംബവശങ്ങളിൽ ഒന്നിന്റെ നീളം $4\frac{1}{2}$ സെന്റിമീറ്ററും ആണെങ്കിൽ കർണത്തിന്റെ നീളം എത്ര? (4)

14. 7 സെന്റിമീറ്റർ നീളമുള്ള വരയെ 2 : 3 എന്ന അംശബന്ധത്തിൽ ഭാഗിക്കുക. (4)

15. വശം 3 മീറ്ററും ഒരു കോൺ 60° യും ആയ സമഭുജസമാന്തരികമാണ് ചിത്രത്തിൽ. ഇതിന്റെ വികർണങ്ങളുടെ നീളങ്ങളുടെ തുക സെന്റിമീറ്റർ വരെ കൃത്യമായി കണക്കാക്കുക.



16. $\frac{5}{7} = \frac{a}{10} + \frac{b}{100} + \frac{c}{1000} + x$ ആയാൽ a, b, c, x ഇവ കാണുക. (4)
17. ഒരു ചതുരത്തിന്റെ നീളം 3 മീറ്ററും വീതി 2 മീറ്ററും കുട്ടിയപ്പോൾ പരപ്പളവ് 52 ചതുരശ്രമീറ്റർ കൂടുന്നു. നീളം 2 മീറ്ററും വീതി 3 മീറ്ററും കുറച്ചപ്പോൾ പരപ്പളവ് 43 ചതുരശ്രമീറ്റർ കുറയുന്നു. എങ്കിൽ ചതുരത്തിന്റെ നീളവും വീതിയും കണക്കാക്കുക. (4)

18. ഈ സംഖ്യാക്രമം നോക്കൂ

$$\left(1 + \frac{1}{2}\right) \div \left(1 - \frac{1}{2}\right) = 3$$

$$\left(\frac{1}{2} + \frac{1}{3}\right) \div \left(\frac{1}{2} - \frac{1}{3}\right) = 5$$

$$\left(\frac{1}{3} + \frac{1}{4}\right) \div \left(\frac{1}{3} - \frac{1}{4}\right) = 7$$

$$\left(\frac{1}{4} + \frac{1}{5}\right) \div \left(\frac{1}{4} - \frac{1}{5}\right) = 9$$


ഈ ക്രമമനുസരിച്ച്

i) $\left(\frac{1}{10} + \frac{1}{11}\right) \div \left(\frac{1}{10} - \frac{1}{11}\right)$ എത്ര?

ii) n ഒരു എണ്ണൽസംഖ്യയാൽ $\left(\frac{1}{n} + \frac{1}{n+1}\right) \div \left(\frac{1}{n} - \frac{1}{n+1}\right) = 2n + 1$ ആണെന്നു സമർത്ഥിക്കുക. (4)

19. ചിത്രത്തിൽ AB വ്യാസമായ വൃത്തത്തിലെ ഒരു ബിന്ദുവാണ് C .

- i) ഇതുപോലെ ഒരു ഏകദേശ ചിത്രം വരച്ച് ത്രികോണം ABC ക്കു തുല്യപരപ്പളവുള്ളതും മൂലകളെല്ലാം അതേ വൃത്തത്തിലാകുന്നതുമായ മറ്റൊരു ത്രികോണം വരയ്ക്കുക.
- ii) ഈ ത്രികോണങ്ങളുടെ പരപ്പളവിനു തുല്യപരപ്പളവുള്ള ഒരു സമപാർശ്വത്രികോണം വരയ്ക്കുക.



(4)

20. ഈ സംഖ്യാക്രമം നോക്കൂ:

$$\frac{4}{9} + \frac{5}{9} = 1 ; \frac{9}{4} + \frac{9}{5} = \frac{9}{4} \times \frac{9}{5}$$

$$\frac{3}{8} + \frac{5}{8} = 1 ; \frac{8}{3} + \frac{8}{5} = \frac{8}{3} \times \frac{8}{5}$$

$$\frac{3}{7} + \frac{4}{7} = 1 ; \frac{7}{3} + \frac{7}{4} = \frac{7}{3} \times \frac{7}{4}$$


- i) തുക 1 ആയ രണ്ടു ഭിന്നസംഖ്യകൾ എഴുതുക. അവയുടെ വ്യുൽക്രമങ്ങളുടെ തുകയും ഗുണനഫലവും ഒരേ സംഖ്യയാണോ എന്നു പരിശോധിക്കുക.
- ii) തുക 1 ആയ രണ്ടു ഭിന്നസംഖ്യകളുടെ വ്യുൽക്രമങ്ങളുടെ തുക, വ്യുൽക്രമങ്ങളുടെ ഗുണനഫലത്തിനു തുല്യമായിരിക്കുമെന്നു സമർഥിക്കുക. (5)

അല്ലെങ്കിൽ

i) $\frac{x}{y} = \frac{7}{5}$ ആയാൽ $\frac{x+y}{x-y}$ എത്ര?

- ii) ഒരു സംഖ്യയുടെ വർഗത്തിന്റെ കൂടെ 2 കൂട്ടിയതിനെ, വർഗത്തിൽനിന്നും 2 കുറച്ചതുകൊണ്ടു ഹരിച്ചപ്പോൾ $\frac{99}{97}$ കിട്ടി. സംഖ്യ എന്ത്?

21. ചിത്രത്തിൽ കാണിച്ചിരിക്കുന്ന അളവുകളുള്ള ലംബകം വരച്ച് അതിനു തുല്യപരപ്പളവുള്ള ഒരു ത്രികോണം നിർമ്മിക്കുക.



(5)

അല്ലെങ്കിൽ

$AB = 8$ സെന്റിമീറ്റർ, $BC = 6.5$ സെന്റിമീറ്റർ, $\angle A = 50^\circ$, $\angle B = 65^\circ$, $AD = 5$ സെന്റിമീറ്റർ ആയ ചതുർഭുജം വരച്ച് അതിനു തുല്യപരപ്പളവുള്ള ത്രികോണം നിർമ്മിക്കുക.

22. ഈ സംഖ്യാക്രമം നോക്കൂ:

$$\frac{2}{3} = \frac{4}{6} = \frac{2 \times 2 + 3 \times 4}{2 \times 3 + 3 \times 6} = \frac{16}{24}$$

$$\frac{3}{5} = \frac{9}{15} = \frac{2 \times 3 + 3 \times 9}{2 \times 5 + 3 \times 15} = \frac{33}{55}$$

$$\frac{3}{4} = \frac{12}{16} = \frac{4 \times 3 + 2 \times 12}{4 \times 4 + 2 \times 16} = \frac{36}{48}$$

ഈ സംഖ്യാക്രമമനുസരിച്ച്

- i) $\frac{8}{12}, \frac{10}{15}$ എന്നീ ഭിന്നസംഖ്യകൾക്കു തുല്യമായ മറ്റൊരു ഭിന്നസംഖ്യ എഴുതുക.

- ii) a, b, c, d, m, n എന്നിവ എണ്ണൽസംഖ്യകളും $\frac{a}{b} = \frac{c}{d}$ ഉം ആയാൽ $\frac{ma+nc}{mb+nd} = \frac{a}{b}$ എന്നു തെളിയിക്കുക. (5)
